



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ
លេខ ៣១៥...សហវ... ២០១៣

ប្រកាសអនុក្រសួង
ស្តីពី

ការផ្តល់សេវាសាធារណៈរបស់ក្រសួងពាណិជ្ជកម្ម

ឧបនាយករដ្ឋមន្ត្រី

រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

រដ្ឋមន្ត្រីក្រសួងពាណិជ្ជកម្ម

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី២៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០១៩៦/១៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងពាណិជ្ជកម្ម
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រមលេខ នស/រកម/០៦៩៥/០៤ ចុះថ្ងៃទី២៦ ខែមិថុនា ឆ្នាំ១៩៩៥ ដែលប្រកាសឱ្យប្រើច្បាប់ស្តីពីវិធានពាណិជ្ជកម្ម និងបញ្ជីពាណិជ្ជកម្ម
- បានឃើញព្រះរាជក្រមលេខ នស/រកម/០២០២/០០៦ ចុះថ្ងៃទី០៧ ខែកុម្ភៈ ឆ្នាំ២០០២ ដែលប្រកាសឱ្យប្រើច្បាប់ស្តីពីម៉ាក ពាណិជ្ជនាម និងអំពើនៃការប្រកួតប្រជែងមិនស្មោះត្រង់
- បានឃើញព្រះរាជក្រមលេខ នស/រកម/០៦០៥/០១៩ ចុះថ្ងៃទី១៩ ខែមិថុនា ឆ្នាំ២០០៥ ដែលប្រកាសឱ្យប្រើច្បាប់ស្តីពីសហគ្រាសពាណិជ្ជកម្ម
- បានឃើញព្រះរាជក្រមលេខ នស/រកម/១១១៩/០១៧ ចុះថ្ងៃទី០២ ខែវិច្ឆិកា ឆ្នាំ២០១៩ ដែលប្រកាសឱ្យប្រើច្បាប់ស្តីពីពាណិជ្ជកម្មតាមប្រព័ន្ធអេឡិចត្រូនិក

 
ទំព័រទី ១ នៃ ៤

- បានឃើញអនុក្រឹត្យលេខ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ៧៥ អនក្រ.បក ចុះថ្ងៃទី២៥ ខែឧសភា ឆ្នាំ២០១៧ ស្តីពីការកែសម្រួលអនុក្រឹត្យលេខ៤៨៨ ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ៣៨ អនក្រ.បក ចុះថ្ងៃទី១៦ ខែមីនា ឆ្នាំ២០២០ ស្តីពីការរៀបចំ និងការប្រព្រឹត្តទៅរបស់ក្រសួងពាណិជ្ជកម្ម
- បានឃើញអនុក្រឹត្យលេខ៧២ អនក្រ.បក ចុះថ្ងៃទី៧ ខែមិថុនា ឆ្នាំ២០១៨ ស្តីពីការគ្រប់គ្រងចំណូលមិនមែនសារពើពន្ធ
- យោងតាមតម្រូវការចាំបាច់របស់ក្រសួងពាណិជ្ជកម្ម និងក្រសួងសេដ្ឋកិច្ច និងហិរញ្ញវត្ថុ

សម្រេច

ប្រការ១ .-

សេវាសាធារណៈដែលផ្តល់ដោយក្រសួងពាណិជ្ជកម្ម ត្រូវបានរៀបចំជាកម្រងសេវាសាធារណៈ ដែលមានរាយការណ៍អំពីប្រភេទសេវា តម្លៃសេវា រយៈពេលអតិបរមានៃការផ្តល់សេវា និងសុពលភាពនៃសេវា ទៅតាមប្រភេទសេវាសាធារណៈនីមួយៗ ដូចមានចែងក្នុងឧបសម្ព័ន្ធទី១ និងឧបសម្ព័ន្ធទី២ ដែលភ្ជាប់នឹងប្រកាសអន្តរក្រសួងនេះ។

ឧបសម្ព័ន្ធទី១ ជាកម្រងសេវាសាធារណៈ ដែលស្ថិតក្នុងភារកិច្ចរបស់អង្គភាពរដ្ឋបាលកណ្តាលនៃក្រសួងពាណិជ្ជកម្ម។

ឧបសម្ព័ន្ធទី២ ជាកម្រងសេវាសាធារណៈ ដែលក្រសួងពាណិជ្ជកម្មធ្វើប្រតិភូកម្មមុខងារជូនរដ្ឋបាលរាជធានីខេត្ត។


ប្រការ២ .-

ក្រសួងពាណិជ្ជកម្ម ត្រូវរៀបចំទីកន្លែងផ្តល់សេវាដែលមានលក្ខណៈជាច្រកចេញចូលតែមួយ និងមានមន្ត្រីប្រចាំការរាល់ពេលម៉ោងធ្វើការ ដើម្បីផ្តល់សេវាឱ្យបានឆាប់រហ័ស ឬមិនហួសរយៈពេលអតិបរមាដែលបានកំណត់។

ប្រការ៣ .-

អង្គភាពរដ្ឋបាលកណ្តាលនៃក្រសួងពាណិជ្ជកម្ម ត្រូវរៀបចំគម្រោងចំណូលពីសេវាសាធារណៈទៅតាមប្រភេទសេវាសាធារណៈនីមួយៗ ដែលចែងក្នុងឧបសម្ព័ន្ធទី១ នៃប្រកាសអន្តរក្រសួងនេះ ដើម្បីដាក់បញ្ចូលទៅក្នុងច្បាប់ស្តីពីហិរញ្ញវត្ថុសម្រាប់ការគ្រប់គ្រងប្រចាំឆ្នាំ។

នៅក្នុងឆ្នាំអនុវត្តច្បាប់ស្តីពីហិរញ្ញវត្ថុសម្រាប់ការគ្រប់គ្រងប្រចាំឆ្នាំ អង្គភាពរដ្ឋបាលកណ្តាលនៃក្រសួងពាណិជ្ជកម្ម ត្រូវប្រមូលចំណូលពីសេវាសាធារណៈ បង់ចំណូល និងកត់ត្រាជាចំណូលថវិកាថ្នាក់ជាតិ។


 ទំព័រទី ២ នៃ ៤



ប្រការ៤ .-

រដ្ឋបាលរាជធានី ខេត្ត ដែលទទួលបានមុខងារប្រតិភូកម្មពីក្រសួងពាណិជ្ជកម្ម ត្រូវរៀបចំគម្រោងចំណូលពីសេវាសាធារណៈទៅតាមប្រភេទសេវាសាធារណៈនីមួយៗ ដែលចែងក្នុងឧបសម្ព័ន្ធទី២ នៃប្រកាសអន្តរក្រសួងនេះ ដើម្បីដាក់បញ្ចូលទៅក្នុងគម្រោងចំណូលថវិកាប្រចាំឆ្នាំរបស់ខ្លួន។

នៅក្នុងអំឡុងខែធ្នូ នៃឆ្នាំរៀបចំគម្រោងថវិកា រដ្ឋបាលរាជធានី ខេត្តនីមួយៗ ត្រូវផ្ញើគម្រោងចំណូលថវិកាប្រចាំឆ្នាំចំនួនមួយច្បាប់ លើប្រភេទសេវាសាធារណៈដែលទទួលបានមុខងារប្រតិភូកម្ម ទៅមន្ទីរពាណិជ្ជកម្មរាជធានី ខេត្ត ដើម្បីប្រកសរុប និងធ្វើជូនក្រសួងពាណិជ្ជកម្ម សម្រាប់ការគ្រប់គ្រងចំណូលថវិកាតាមវិស័យ។

នៅក្នុងឆ្នាំអនុវត្ត រដ្ឋបាលរាជធានី ខេត្តនីមួយៗ ដែលទទួលបានមុខងារប្រតិភូកម្ម ត្រូវប្រមូលចំណូលពីសេវាសាធារណៈ បង់ចំណូល និងកត់ត្រាជាចំណូលថវិការបស់ថ្នាក់រដ្ឋបាលសាមី។

ប្រការ៥ .-

ក្រសួងពាណិជ្ជកម្ម ត្រូវធ្វើរបាយការណ៍ចំណូលប្រចាំខែ និងប្រចាំឆ្នាំ ដែលអនុវត្តដោយអង្គភាពរដ្ឋបាលកណ្តាល ធ្វើទៅក្រសួងសេដ្ឋកិច្ច និងហិរញ្ញវត្ថុ ឱ្យបានមុនថ្ងៃទី១០ នៃខែបន្ទាប់ សម្រាប់របាយការណ៍ប្រចាំខែ និងឱ្យបានមុនថ្ងៃទី១៥ ខែមករា នៃឆ្នាំបន្ទាប់ សម្រាប់របាយការណ៍ប្រចាំឆ្នាំ។

ប្រការ៦ .-

រដ្ឋបាលរាជធានី ខេត្ត ត្រូវធ្វើរបាយការណ៍ចំណូលប្រចាំខែ និងប្រចាំឆ្នាំ លើប្រភេទសេវាសាធារណៈដែលទទួលបានមុខងារប្រតិភូកម្ម បញ្ជូនទៅមន្ទីរពាណិជ្ជកម្មរាជធានី ខេត្ត ដើម្បីប្រកសរុប និងធ្វើជូនក្រសួងពាណិជ្ជកម្ម ឱ្យបានមុនថ្ងៃទី១០ នៃខែបន្ទាប់ សម្រាប់របាយការណ៍ប្រចាំខែ និងឱ្យបានមុនថ្ងៃទី១៥ ខែមករា នៃឆ្នាំបន្ទាប់ សម្រាប់របាយការណ៍ប្រចាំឆ្នាំ។

ប្រការ៧ .-

របាយការណ៍ចំណូលប្រចាំខែ និងប្រចាំឆ្នាំ ត្រូវធ្វើឡើងតាមទម្រង់ដែលកំណត់ដោយក្រសួងសេដ្ឋកិច្ច និងហិរញ្ញវត្ថុ។

ប្រការ៨ .-

ត្រូវបាននិករណ៍ប្រកាសរួម និងប្រកាសអន្តរក្រសួង ដូចខាងក្រោម ៖

- ១- ប្រកាសរួមលេខ១២១៧ សហវ.ប្រក ចុះថ្ងៃទី២៧ ខែវិច្ឆិកា ឆ្នាំ២០១៧ ស្តីពីការផ្តល់សេវាសាធារណៈរបស់ក្រសួងពាណិជ្ជកម្ម។
- ២- ប្រកាសអន្តរក្រសួងលេខ៣៣៣ សហវ.ប្រក ចុះថ្ងៃទី២៧ ខែមីនា ឆ្នាំ២០២០ ស្តីពីការកែសម្រួលតម្លៃសេវាសាធារណៈរបស់ក្រសួងពាណិជ្ជកម្ម។

បទប្បញ្ញត្តិទាំងឡាយណាដែលផ្ទុយនឹងប្រកាសអន្តរក្រសួងនេះ ត្រូវទុកជានិរាករណ៍។

 
ទំព័រទី ៣ នៃ ៤



ប្រការ៩ .-

ប្រកាសអន្តរក្រសួងនេះ មានអានុភាពអនុវត្តចាប់ពីថ្ងៃទី២៩ ខែឧសភា ឆ្នាំ២០២១ តទៅ។

ប្រការ១០ .-

នាយកខុទ្ទកាល័យ អគ្គលេខាធិការ អគ្គនាយក អគ្គាធិការ ប្រធាននាយកដ្ឋាន និងប្រធានអង្គភាពពាក់ព័ន្ធ នៃក្រសួងពាណិជ្ជកម្ម និងក្រសួងសេដ្ឋកិច្ច និងហិរញ្ញវត្ថុ ព្រមទាំងថ្នាក់រដ្ឋបាលរាជធានី ខេត្ត ត្រូវទទួលបន្ទុកអនុវត្ត ប្រកាសអន្តរក្រសួងនេះតាមភារកិច្ចរៀងៗខ្លួន។

ថ្ងៃ ១៥ កើត ខែ ឧសភា ឆ្នាំ ២៥៦៥ គ.ស. ២៥៦៥
ធ្វើនៅរាជធានីភ្នំពេញ ថ្ងៃទី ២៩ ខែ ឧសភា ឆ្នាំ ២០២១

ឧបនាយករដ្ឋមន្ត្រី ២៩
រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

អគ្គបណ្ឌិតសភាចារ្យ ហ៊ុន ឥន្ទ្រមុនីរ័ត្ន

រដ្ឋមន្ត្រីក្រសួងពាណិជ្ជកម្ម

ប្រធាន-ស្រីស័ក្តិ

កន្លែងទទួល :

- ទីស្តីការគណៈរដ្ឋមន្ត្រី
- ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- អាជ្ញាធរសវនកម្មជាតិ
- អង្គភាពប្រឆាំងអំពើពុករលួយ
- រដ្ឋបាលរាជធានី ខេត្ត
- ដូចប្រការ១០
- រាជកិច្ច
- ឯកសារ កាលប្បវត្តិ



លេខរៀង សេវា	បរិយាយ	តម្លៃសេវា (រៀល)	រយៈពេលអតិបរមា នៃការផ្តល់សេវា (ថ្ងៃធ្វើការ)	សុពលភាព
II. អគ្គនាយកដ្ឋានពាណិជ្ជកម្មក្នុងប្រទេស				
នាយកដ្ឋានអភិវឌ្ឍន៍វិស័យឯកជន				
៩៥	១ កម្រៃទទួលបានពីការស្នើសុំអាជ្ញាបណ្ណអាជីវកម្មនៅកម្ពុជា	មិនគិតថ្លៃ	១៥ ថ្ងៃ	
នាយកដ្ឋាននីតិកម្ម				
៩៦	១ តម្លៃលិខិតជូនដំណឹងដំបូង លើសិទ្ធិប្រតិភោគ	៤០ ០០០	ស្វ័យប្រវត្តិកម្ម	៥ ឆ្នាំ
៩៧	២ តម្លៃលិខិតសោធនកម្មលើលិខិតជូនដំណឹង (មួយដង)	៤០ ០០០	ស្វ័យប្រវត្តិកម្ម	៥ ឆ្នាំ
៩៨	៣ តម្លៃលិខិតសុំបន្ត	៤០ ០០០	ស្វ័យប្រវត្តិកម្ម	៥ ឆ្នាំ
៩៩	៤ តម្លៃលិខិតសុំកែតម្រូវ (មួយដង)	៤០ ០០០	ស្វ័យប្រវត្តិកម្ម	៥ ឆ្នាំ
១០០	៥ តម្លៃលិខិតសុំបញ្ចប់ (មួយដង)	៤០ ០០០	ស្វ័យប្រវត្តិកម្ម	-
១០១	៦ សេវារៀបចំរបាយការណ៍ស្រាវជ្រាវដែលមានការបញ្ជាក់ (មួយដង)	៤០ ០០០	៥ ថ្ងៃ	-
III. អគ្គនាយកដ្ឋានខុរាពាណិជ្ជកម្ម				
នាយកដ្ឋានកិច្ចការពិព័រណ៍				
១០២	១ ការចេញលិខិតអនុញ្ញាតរៀបចំពិព័រណ៍	១ ៤០០ ០០០	៧ ថ្ងៃ	
	២ កម្រៃនៃការគ្រប់គ្រង និងបាត់បង់ពិព័រណ៍ (គិតក្នុង ១ ស្តង់)			
១០៣	- វិស័យទូទៅ (ប្រធានបទពាក់ព័ន្ធនឹងវិជ្ជាជីវៈ)	១០០ ០០០	៧ ថ្ងៃ	
១០៤	- ពិព័រណ៍ដែលមានប្រធានបទប្រើប្រាស់យកសិកម្ម ជាលក្ខណៈអន្តរជាតិ	២០ ០០០	៧ ថ្ងៃ	
IV. អគ្គនាយកដ្ឋានការងារអន្តរជាតិ និងការប្រកួតប្រជែង និងបណ្តុះបណ្តាលកម្លាំង				
នាយកដ្ឋានមន្ទីរពិសោធន៍				